
अधिसूचना 


क्रमांक एफ 6-31 / 2011 / एक ( 1 ) . - भारत के संविधान के अनुच्छेद 318 द्वारा प्रदत्त शक्तियों को प्रयोग में लाते हुए,छत्तीसगढ़ के राज्यपाल , 
एतद्द्वारा, छत्तीसगढ़ लोक सेवा आयोग ( सेवा की शर्ते) विनियम, 2001 में निम्नलिखित और संशोधन करते हैं , अर्थात् : 


संशोधन 


उक्त विनियम में , 


( 1 ) 


विनियम 3 के शीर्षक “ सदस्यों की संख्या” के स्थान पर , शीर्षक " अध्यक्ष एवं सदस्यों की संख्या तथा नियुक्ति का तरीका ” प्रतिस्थापित किया 
जाये; तथा 


( 2 ) 


विनियम 3 के उप विनियम ( 1 ) के स्थान पर , निम्नलिखित प्रतिस्थापित किया जाये, अर्थात् : 


“ ( 1 ) 


आयोग में एक अध्यक्ष एवं चार से अनधिक सदस्य होंगे. अध्यक्ष एवं सदस्यों की नियुक्ति भारत के संविधान के अनुच्छेद 316 ( 1 ) के 
तहत माननीय राज्यपाल द्वारा कीजाएगी. 


" 


( 3 ) 


विनियम 8 के उप - विनियम ( 3 ) के स्थान पर, निम्नलिखित प्रतिस्थापित किया जाये, अर्थात् : 


“ ( 3 ) 


उप - विनियम ( 1 ) के अधीन आने वाले किसी सदस्य को , ऐसे सदस्य के रूप में उसके पद पर नहीं रहने पर, आयोग में की गई सेवा 
लिये, सेवा के प्रत्येक पूर्ण वर्ष के लिये, अध्यक्ष के मामले में रुपये सत्ताईस हजार नौ सौ नब्बे तथा सदस्य के मामले में रुपये पच्चीस 
हजार चार सौ बीस प्रतिवर्ष पेंशन इस शर्त के अध्यधीन रहते हुए दी जाएगी कि सरकारी सेवा के लिये देय पेंशन और आयोग में सेवा के 
लिये देय पेंशन की राशि अध्यक्ष के मामले में रुपये तेरह लाख पचास हजार तथा सदस्य के मामले में रुपये तेरह लाख चवालीस हजार 
छ : सौ प्रतिवर्ष से अधिक नहीं होगी. इस पेंशन का भुगतान, आयोग के ऐसे शासकीय सदस्यों को नहीं किया जायेगा, जो उप -विनियम 
( 2 ) के अधीन आयोग में की गई अपनी सेवा को सरकारी पेंशन के लिए संगणित करने का विकल्प देते हैं . " 

( 4 ) 


विनियम 9 के उप -विनियम ( 4 ) के खण्ड ( एक ) में, शब्द, अंक एवं चिन्ह " उप - विनियम ( 1 ) के अधीन आने वाले किसी सदस्य को , ऐसेसदस्य के 
रूप में उसके पद पर नहीं रहने पर , आयोग में की गई सेवा के लिये, सेवा के प्रत्येक पूर्ण वर्ष के लिये, अध्यक्ष के मामले में रुपये पच्चीस हजार आठ 
सौ पचास तथा सदस्य के मामले में रुपये तेईस हजार एक सौ सत्ताईस प्रतिवर्ष देय होगी . ” के स्थान पर शब्द , अंक एवं चिन्ह “ उप - विनियम ( 1 ) 
के अधीन आने वाले किसी सदस्य को , ऐसे सदस्य के रूप में उसके पद पर नहीं रहने पर , आयोग में की गई सेवा के लिये, सेवा के प्रत्येक पूर्ण वर्ष 
के लिये, अध्यक्ष के मामले में रुपये छैसठ हजार चार सौचालीस तथा सदस्य के मामले में रुपये उनसठ हजार चार सौचालीस प्रतिवर्ष देय होगी. 
प्रतिस्थापित किया जाये. 


( 5 ) 


विनियम 3 में उपरोक्तानुसार किया गया संशोधन प्रकाशन दिनांक सेतथा विनियम 8 एवं 9 में उपरोक्तानुसार किया गया संशोधन भूतलक्षी प्रभाव 
से दिनांक 01 अप्रैल , 2018 से प्रवृत्त हुआ समझा जायेगा. 


छत्तीसगढ़ के राज्यपाल के नाम से तथा आदेशानुसार, 

डी. डी. सिंह, सचिव. 


संचालक , मुद्रण तथा लेखन सामग्री, छत्तीसगढ़ द्वारा शासकीय मुद्रणालय, नवा रायपुर अटल नगर से मुद्रित तथा प्रकाशित - 2020 . 


